

'Au'aunaga fautua i a'oga

Faamatalaga mo mātua ma tausi fanau

E maua fesoasoani faafoma'i o le mafaufau i a'oga faitele uma i NSW e auala atu i 'au'aunaga fautua a le a'oga.

O 'au'aunaga fautua a le a'oga e aofia ai faia'oga fautua ma foma'i o le mafaufau i a'oga ma e maua atu ai fautuaga, iloiloga faalemafaufau ma 'au'aunaga fesoasoani faapitoa mo tamaiti a'oga mai a'oga amata e tau i le Vasega 12. Latou te galulue felagolagoma'i ma 'āiga, faia'oga ma isi tagata e iai tomai faapitoa e lagolagoina le a'oa'oina, le maloloina o le mafaufau ma le manuia lautele o tamaiti a'oga, ma faavaeina se si'osi'omaga e saogalemū, mamā, ma lagolagoina ai le a'oa'oina o fanau.

O tagata faigaluega fautua uma i a'oga ua maua faailoga tikeri i le mata'upu saikolosi ma e fa'aaogā o latou tomai i le maloloina o le mafaufau, le a'oa'oina ma amio ina ia fesoasoani ai i fanau ma tupulaga talavou e 'ausia tulaga maualuga i le a'oga, mafutaga, amioga ma lagona.

O le fautua poo le foma'i o le mafaufau i le a'oga e mafai ona:

- maua ai fautuaga mo tamaiti a'oga
- iloilo le a'oa'oina ma mana'oga faalemafaufau o se tamaititi a'oga
- galulue faatasi ma faia'oga ma isi tagata e iai tomai faapitoa
- fesoasoani i 'āiga e malamalama ma pulea le a'oa'oina ma le maloloina faalemafaufau o a latou fanau
- feso'ota'i ma isi 'au'aunaga ma tagata e iai tomai i le maloloina o le mafaufau e fausia faatasi fesoasoani e opogi ma lagolago ai tamaiti ta'ito'atasi.

I le taimi e galulue ai ma tamaiti a'oga, mātua poo tausi fanau, ma faia'oga, o le a faamatala atu e le 'aufaigaluega fautua a le a'oga auala latou te galulue ai, faalogo lelei i faamatalaga e aumai, faamalamalama mea e lē o manino e tulei ai faai'uga e mautū ona faavae.

Faamatalaga puipuia

O le 'aufaigaluega fautua a le a'oga e avatu ai fautuaga maua fua ma puipuia i fesoasoani faalemafaufau mo tamaiti a'oga. O faamatalaga puipuia e lē mafai ona faasoaina ma isi tagata e aunoa ma se faatagaga a le tamaititi a'oga, mātua poo se tausi fanau, se'i vagana ona mana'omia i lalo o tulafono poo le puipuiga o se tulaga lamatia i le saogalemū ma le manuia.

Faasinoga

O le faamuamua i fesoasoani lagolago e soalaupule faatasi ma vaega o lesona ma ola manuia i le a'oga. O mātua ma tausi fanau e iai ni popolega i lesona ma le maoloina o le mafaufau ma/poo ola manuia e mafai ona talosaga mo se talanoaga ma le a'oga. E mafai fo'i e tamaiti a'oga ona talosaga pe vala'au mo fesoasoani mai mātua poo faia'oga e faatulaga ai se talanoaga.

'Au'aunaga faamatala'upu i le telefoni

A e mana'omia nisi faamatalaga, faamolemole vala'au i le a'oga. A e mana'omia se faamatala'upu e fesoasoani i le talanoaga, faamolemole vala'au le 'au'aunaga faamatala'upu i le Telefoni i le 131 450 ma talosaga se faamatala'upu i le gagana Samoa.

Ta'u i le tali telefoni le numera e te mana'o e feso'ota'i ona faatulaga lea e le tali telefoni se faamatala'upu e fesoasoani i le talanoaga. E leai se totogi o lenei 'au'aunaga.